
निराळया भाषांतीळ मूळ, अस्सल ऐतिहासिक साधने उजेडात आणते. तसेच या 
इतिहासाच्या विविध अंगांचा अभ्यास करणारे संशोधन लेख प्रकाशित करते. 

क्र्णनिदेरा 4 महाराष्ट्र साहित्य संस्कृति मंडळाकडून या अंकासाठी त्याच्या 
नियमानुसार अनुदान मिळाले आहे. 


(8 भारत इतिहास संशोधक मंडळ 
१३२१, सदाशिव पेठ, पुणे ४११०३० 


बार्षिक वर्गणी - रुपये दहा 


या नियतकालिकात प्रसिद्ध होणाऱ्या लेखातील विधानांची ब मतांची व्यव 
सर्वेस्वी लेखकांकडे आहे. त्यांचे उत्तरदायित्व मंडळाकडे नाही. 

:१. श्रीसमर्थ संप्रदायाची मठस्थाने व मठपती ( नकाशा ) 
-२. समर्थ रामदास ( छायाचित्र.) 

समथ रामदासविषयक संशोधनाची साधने व 
हिंदुस्थानी श्‍लोकाष्टके 


इंडुमती लिमये 
मुळजी जेठा महाविद्यालय, जळगाव 


महाराष्ट्रात आणि महाराष्ट्राबाहेर, श्रीसमथे रामदास विषयक संशोधनाला प्रारंभ 
होऊन वराच काळ लोटला आहे. आणि या सुमारे शंभर वर्षांच्या काळात श्रीसमर्थ 
रामदास विषयक वरीच हस्तलिखिते संद्योधकांनी मिळविली आहेत. व त्यापेकी समर्थ 
साहित्य बरेचसे प्रकारितही झालेले आहे. तरीही अजून हे काम संपले आहे असे 
म्हणता येत नाही. या निबंधात श्री रामदासविषयक जी हस्तलिखिते उपलब्ध आहेत 
त्या संदर्भात प्रामुख्याने मी विचार करणार आहे. या निबंधाचे दोन भाग केले आहेत. 
पहिल्या भागात सवसाधारण चर्चा असून, दुसऱ्या भागात ' हिंदुस्थानी *छोकाष्टके ? 
या विषयी लिहिले आहे. 


१. संशोधनाची साधने 


श्रीरामदासविषयक संद्योधकांत धुळ्याच्या श्री. शं. श्री. देवांनी केलेली कामगिरी 
सर्वश्रुत आहे. विसाव्या शतकाच्या सुरुवातीला त्यांनी आपल्या कामाला प्रारंभ केला. 
तत्पूर्वी १८९०-९१ 'चे सुमारास बाबाजी अनंत तेंडुलकर हे “ श्रीसमथे रामदास 
चरित्र व समग्र ग्रंथ? या नावाचे मासिक काढीत असत. त्यात उद्धवसुत कृत व आत्मा- 
राम बोवा कृत चरित्र वाचण्यात आले अश्शी नोंद देवांनी “ श्रीरामदासी संशोधना *च्या 
प्रथम खंडाच्या सुरुवातीला केली आहे. म्हणजेच तत्पूर्वी महाराष्ट्रातील संशोधकांचे लक्ष 
इकडे वेंधले होतेच. स्वतः श्री. देवांनी महाराष्ट्रात आणि महाराष्ट्राबाहेर फिरून फार 
साक्षेपाने व॒ कष्टाने शोध घेण्याचा प्रयत्न केला. त्या शोधात केवळ मठ, मठपतीच नव्हे 
तर जेथे कोठे कोणत्याही रूपात पोथ्या मिळण्याची शक्‍यता वाटली तेथे तेथे जाऊन 
पुन्हा पुन्हा जाऊन, तो संग्रह हस्तगतच केंठा, अगदी अशक्य झाले तेथे प्रयत्नपूवेक 
प्रत करून घेतली. या संशोधनाच्या कामात आलेले अनुभवही देवांनी व्यक्त केळे आहेत. 
स्वाभाविकच श्री. देवांनी मुखपत्र म्हणून चालवलेल्या * रामदास आणि रामदासी *च्या 
अंकातून व नंतर ग्रंथरूपाने श्रीसमर्थ, समथं शिष्य प्रशरिष्य, मठ (भौगोलिक स्थानासह), 

मठपरंपरा, मठपती, श्रीसमर्थांचे ग्रंथ, शिष्य प्रशिष्यांचे सांप्रदायिकांचे ग्रंथ अदा संदर्भात 
पुष्कळच साहित्य प्रसिद्ध झाले आहे. 

देवांनी गोळा केलेले हे साहित्य २२८७ बाडांत सध्या धुळ्याला श्री वाग्देवता 
मंदिरात एकत्र ठेवलेले आहे. त्या साहित्याची व त्या संदर्भात प्रसिद्ध झालेल्या ग्रंथांची 
चिकित्सा करून व्यवस्थित अभ्यास करायला हवा आहे. श्रीसमर्थांचे चरित्रसुद्धा चिकित्सक 
वृत्तीने लिहिले जाण्याची गरज आज भासत आहे. त्याशिवाय संप्रदायविषयक व दिष्य 
प्र शिष्यांच्या ग्रंथविषयकडी अनेक प्रश्नांचा उलगडा व्हावयाचा आहेच. त्यांतील दोन. 
तीन गोष्टींकडे मी अभ्यासूंचे लक्ष वेघधणार आहे. 

परंतु तत्पूर्वी आणखी एका गोष्टीचा उल्लेख येथे आवजून करावयाचा आहे. श्री. 
देव व त्यांचे सहकारी यांनी वाचून, ज्या बाडांची नोंद केळी आहे अद्ली वर उल्लेखटेडी 
बाडे व त्या शिवाय निव्वळ संस्कृत-उपनिषदे, महाभारत, गीता, निघण्टु, अनेक प्रकारच्या 
टीका अशी अनेक विषयांवरची ८६२ बाडे सोडून, ज्यांची सोय लावायला देवांना 
अवसर 'मिळाला नाही अशी ऐंतिहालिक कागदपत्रे वाग्देवता मंदिरात पडून आहेत. त्यात 
बालबोध, मोडी सवे प्रकार आहेत. त्यातही श्रीरामदासविषयक कागद असू दकतील.. 
इतर अभ्यासाच्या हृष्टीनेद्दी या कागदपत्रांचे संशोधन व्हायला हवे आहे. 

श्रीसम्थ रामदासांचा अभ्यास करताना एका सोष्टीचा प्रथम उल्लेख करावासा 
'चाटतो तो म्हणज रामदासांच्या चरित्राचा पुन्हा एकदा चिकित्सकपणे मागोवा घ्यायला 
हवा आहे. श्रीसमर्थांची जुनी चरित्रे दुमिळ असली तरी उपलब्ध आहेत. त्यातील 
अद्‌भुत चमत्कार बाजूस सारून, डोळसपणे या चरित्र ग्रंथाचा विचार करणे वर्तमानकाळात 
अगत्याचे आहे. हे करताना पूवे कल्पना आणि परंपरागतता बाजूस सारून नव्याने 
विचार केला पाहिजे. त्यामुळे काही वेळा जुन्या कल्पनांना धक्का बसेल, पण श्रीसमर्थ 
रामदास ही एक सामाजिक विभूती आहे हे लक्षात घेऊन ते करायला पाहिजे. समथाँनी 
आपले जन्म गाव-जांब काःसोडले !?या प्रश्नाच्या संदर्भात मी माझ्या ' श्रीसमर्थ साहित्य- 
उद्देश आणि प्रेरणा? या लेखात साधार विचार व्यक्त केळा आहे. आणखी र आळी 
व्हाया हवा आहे. तो डोळस व चिकित्सकपणे व्हावा याबद्दल दुमत असणार नाही. 


याच संदर्भात आणखी एक गोष्ट नमूद करावीशी वाटते ती म्हणजे-जुन्या 
हस्तलिखितांतून सलग चरित्राश्िवाय समर्थांवर अनेक पदे मिळतात. कल्याण, अनंत, 
रंगनाथ, शिवदीन केसरी, वामन पंडित अंक्ला अनेकांची पदे स्फुट रूपात उपलब्ध 
आहेत. एकाच २२७ व्या बाडात समथ स्तवनपर पाच अष्टके मिळून ४२ छोक 
आहेत. काही समकालीनांची, काही उत्तरकाळीनांची, काही मराठी, काही संस्कृत 
अशी ही पदे आहेत. याचा एकत्र विचार केल्यास व्यक्ती म्हणन समर्थ विषयक एक 
आलेख कालहृष्ट्या हाती येई, तो महत्त्वाचा म्हणावा ठागतो. काही 
विषयक घटनांच्या संदर्भातही वेगळी नोंद मिळते. ती तजी का, म्हणजे 
का अन्य काही कारणाने, याचा छडाही लावणे जरूर आहे, 


वेळा चरित्र 
७ 

गरसमजुतीन 
उदाहरणाथ, समर्थांच्या 


संशोधनाची साधने व हिंदुस्थानी 'छोकाष्टके ७ 


निर्याण शकाची नोंद बीड मठातल्या ७६२ क्रमांकाच्या बाडात-अनंत कवीच्या शिष्याने 
: सोळाशे वरी पंच अब्दगणना माघ तिथीचे दिनी-तिथी ते नवमी? अशी, म्हणजे 
१६०५ माघ वद्य नवमी अशी केली आहे. ही नोंद श. १७१९ मधील आहे 
डोमगाव मठातील कल्याण स्वामींच्या पदांच्या एका बाडात ही ( हे बाड १५० वर्षां- 
पूर्वीचे आहे ) अशी नोंद आढळते. त्या लेखकाने-' सोलासे वरी पांच जाण रुधिरो 
द्वाराते संवत्छरी माध्यान्ही आणि माघ वद्च नवमी त्या इंदुवारातरी ?। असे म्हटले 
आहे. दोन्ही ठिकाणी तिथी माघ वद्नय नवमी असून दक १६०५ आहे. हा फरक का 
पडतो आहे ! देवांनी फक्त विचार केला पाहिजे एवढेच म्हटले आहे. प्रत्यक्ष हस्तलिखित 
पहाता या नोंदी स्पष्ट आहेत व दोन वेगळया मठांतल्या आहेत. या महत्त्वाच्या घटने- 
बाबत असा फरक पडावा, आणि तो कल्याणांनी लिहिलेल्या पदांच्या वहीत 
नोंदवलेला असावा हे पाहून आश्चये वाटते. समाधीचे स्थान व तिथी मात्र बरोबर 
आहेत. बाड क्रमांक ५८ मध्ये पदे हस्ताक्षरावरून कल्याण स्वामींनी उतरवलेली आहेत 
जथ समथ निर्याण दाकाचा मजकूर लिहिलेला आहे ते अक्षर वेगळे वाटते, पण ते कोणी 
लिहिले, यावद्दल उल्लेख नाही. समाप्तिद्शेक नोंद नाही. ३३८ क्रमांकाच्या बाडात 
समथ निर्याणपर जो मजकूर आला आहे, त्यात नंतर पट्टीवर म्हणजे मठाधिपतीच्या 
गादीवर कोणी वसावे या बद्दल्चा'उल्लेंख आहे. त्यात अट्भताचा भरणा अधिक दिसतो 
या नोंदीचा एकत्र विचार केला पाहिजे 

वरील २३८ क्रमांकाच्या बाडातच - ' माझी काय़ा गेळी खरे परी मी आहे 
जगदाकारे ? हा अभंग शिष्य तिसऱ्या दिवशी राख सावडायला गेले, तेव्हा चितेतून 
उमटला व कल्याणांनी तो लिहून घेतला असा उल्लेख आहे. हे अद्भतात जमा होणारें 
आहेच. शिवाय, निर्याण समयी कल्याण तेथे नव्हते. ६२६ क्रमांकाच्या बाडात वरील 
अभंग आकारवाणी होऊन ऐकू आला असा उल्लख सापडतो. म्हणजेच अश्या उल्लेखांची 
ही नोंद तपातून घेतली पाहिजे. एतिहासिक कागदपत्रात काही निर्णायक माहिती 
मिळते का याचा तपास होणे जरूर आहे. श्रीसमथे वाग्देवता मंदिरातली हस्तलिखिते 
मी त्या दृष्टीने तपासत आहे. 

या हस्तलिखितांचा तपास घेताना मळा आणखी एका महत्त्वाच्या गोष्टीचा उल्लेख 
करावयाचा आहे. तो म्हणजे ' श्रीदासबोधाचे मुख वस्त १. या मुख बल्नाच्या एकूण 
अकरा प्रती मला तेथे मिळाल्या. ७९ ओव्यांची संहिता असलेल्या दहा प्रती व २५ 
ओव्यांची संहिता असलेली एक प्रत. टांकळी, पांघरी, डोमगांव, इंदुरबोधन, चाफळ 
खोरे अद्य वेगवेगळ्या बाडांतल्या मठातील कागदात या प्रती मिळतात. त्यात 2 प्रती 
पूण असून त्यातील तीन प्रती दासबोध ग्रंथावर आहेत, १८७२ क्रर्माकांच्या बाडातील 
प्रतीत फक्त * श्री रामदास विरचित? असा उल्लेख आहे. पाठभेदासहित संहिता मी 
तयार केली असून प्रसिद्ध करण्याचा विचार आहे. श्री दासबोध ग्रंथात कोठे काय 
सांगितले आहे याविषयी या मख वर्न कर्त्यांने मागेदरोन केलेले दिसेल. दासबोधाच्या 


ट भा, इ. सं. मं. त्रे. ६१: १ 


पाठावृत्तीसंबंधीही विचार करावयाचा आहे. 

परंतु तत्पूर्वी मंदिरातील हस्तलिखितात समर्थेलिखित “ मुसलमानी अष्टके ? 
म्हणून ८० कोक अप्रकाशित आहेत. त्याचा उल्लेख करावासा वाटतो. ही अष्टके गेय 
आहेत. ती जरी हिंदुस्थानी भाषेत असली तरी बोल्भाषा असल्याने मराठी, संस्कृत, 
उदू या भाषांची त्यावर छाप आहे. ती “ सदुकडी ? भाषा असल्याचे हिंदी जाणकारांचे 
म्हणणे आहे. * रामदासलिखित आहेत हे निश्चित आहे. त्याची एकच प्रत अजन तरी 
उपलब्ध झाली आहे. ही अष्टके मुसलमान अनुया्यांकरिता लिहिलेली दिसतात. या 
अष्टकाच्या अभ्यासाने नवा प्रकार पडण्याचा संभव आहे. अर्थ लागण्याचा प्रयत्न चालू 
आहे. ज्याने कोणी दही अष्टके नकललेली आहेत तो जाणकार नसावा असे लेखनावरून 
दिसते. मनाच्या 'छोकांतल्या आदायाशी काही ठिकाणचा आठाय जुळतो. 

यावरून एक गोष्ट उघड आहे की समथे रामदासलिल्वित सर्वच साहित्य प्रसिद्ध 
झाले आहे असे म्हणता येत नाही. काही मराठी पदेही अप्रसिद्ध असण्याचा संभव 
हस्तलिखितावरून दिसतो. पदाशिवाय * इश्वर विवाद ?, : सदवद २, ' ज्ञानबोध ? * अन्वय 
व्यतिरेक ? अक्षी काही प्रकरणे समर्थांची असल्याचा उल्लेख बाडात मिळतो. अभ्यासंनी 
एकत्र बसून यासंबंधी निश्चित निणेय केला पाहिजे. र 

तसाच विचार दासबोधाच्या पाठावृत्तीचा केला पाहिजे, दासबोधाच्या आवृत्तीचे 
संपादन पूणे होऊन श्री रामदासांनी स्वहस्ते शोध घातलेच असतील तर ती आवत्ती 
निश्चित कोणती £ डोमगावच्या मठातील कल्याणस्वामींची म्हणून मानलेली जी प्रत, 
त्याची त्याबरहुकूम केलेली प्रत वाग्देवता मंदिरात आहे. त्याचा बारकाईने शोध केला; 
प्रत्येक पान उलगडून पाहिले. प्रतीच्या शेवटी देवांनी जे शेरे दिले आहेत, ते लक्षात 
घेता डोमगावची प्रत ही कल्याणस्वामींची एकट्याच्या हातची नव्हे हे उघडच आहे. 
प्रत दोन लेखकांची असल्याचा उघड पुरावा मिळतो. बाह्य पुरावा स्पष्टपणे दाखवता 
येतोच, पण त्याशिवाय, ६%५ मधील ५७ ते ६० या तीन ओव्यांचा गोंधळ, ५%६-६२ 
९>३"४०, १०>९१०४८, १२२१-०४, १७>%५.८, १९>८.७ ह्या ओव्यांचे गोंधळ 
मी टिपले आहेत. अश्या सात ठिकाणी संपूण ओव्या चुकीच्या अथवा मागेपुढे लिहिल्या 
जाऊन नंतर दुरुस्त केलेल्या आहेत. कित्येक ठिकाणी खाडाखोड आहे, हरताळ लावून 
वर लिहिलेळे आहे. चरण, शब्ददुरुस्ती अनेक ठिकाणी आहे. म्हणजे ही प्रत 
कल्याणांची असे म्हणणे कठीण आहे, ( दोन लेखक असल्याचे तर स्पष्ट आहेच. ) 
या प्रतीत घातळेले दे शोध, वाग्देवता मंदिरात ' निंवराजबवाकडील पोथा ? म्हणन 
एक प्रचंड बाड १५८ क्रमांकाचे म्हणून उपल्ब्ध आहे, त्यात दासबोधाची प्रत आहे,-- 
त्या प्रतीबरोबर ताडून पाह्यले, तेव्हा त्या लेखकाने केलेल्या दुरुस्त्या लक्षात घेऊन 
ही संहिता तयार केलेली दिसते. केवळ दासबोधच नव्हे तर, सर्व पोथा अगदी 
व्यवस्थित लिहिलेला दिसतो. तो एकाच लेखकाचा असावा. खाडाखोड तर नाहीच. 
अक्षरद्दी चांगले आहे. हा पोथा शके १७१९ मधील आहे. म्हणजे संप्रदायात तेव्हा 

असे साक्षेपी लेखन केले जात होते असे म्हणता येते. 

ग्वाल्हेर येथे दत्तात्रेय स्वामींच्या परंपरेतळी १६०६ ची दासबोधाची आवृत्ती 
आहे हे सर्वश्रुत आहे. ती मी पाह्यकी आहे. पण हस्ताक्षराच्या दृष्टीने वगेरे अभ्यासलेली 
नाही. पांगारकरांनी यावरूनच दासबोध छापला. त्यात पाच ओव्यांचा फरक आहे. दास- 
बोधाच्या उपलब्ध हस्तलिखित प्रतीत असा ओव्यांचा फरक इतरत्रही पडतो. ' फूट 
समास ? कोणत्याही दशकातले मिळतात. त्यामुळे त्यावरून कोणतेच अनुमान काढता. 
येत नाही. 

दासबोध रचनेच्या संदर्भात अभ्यासूंनी केलेल्या विचारापेक्षा जरा वेगळा विचार, 
अंतगत पुराव्यावरून मी केला आहे. दशक ७, ८, १९ आणि २० या चार दराकांच्या 
संदर्भांत मी केलेला विचार रामदासस्वामींच्या विचाराच्या संगतीला पूरक' म्हणून सांगता 
येतो आणि मीमांसाकारांची * उपक्रमोडप संहारा ? ही व्याख्या लावून दाखवता येते. 
हे साधार विवेचन मी एका लेखात व माझ्या प्रबंधात केळे आहे. प्रस्तुत निबंधाची 
मर्यादा लक्षात घेऊन येथे ते केळे नाही. रचनेच्या संदर्भात मी केलेल्या विचारांच्या 
अनुषंगाने दासबोधाची जुळणी एकदा करावी असाही एक धाडसाचा विचार कधी तरी 
मनात येऊन जातो. 

श्रोसमथे वाग्देवता मंदिरात असलेल्या हस्तलिखितांच्या संदर्भात आणखी एका 
गोष्टीकडे मला अभ्यासंचे लक्ष वेधावयाचे आहे. ते म्हणजे सुरुवातीला म्हटल्याप्रमाणे 
या पोथ्यांत वर उल्लेखलेल्या श्रीसमथे रामदास, त्यांचे शिष्य-प्रशिष्य आणि इतर 
सांप्रदायिक, यांचेशिवाय ज्ञानेश्वर-तुकारामापासून अनेकांचे साहित्य सापडते. केवळ 
ललितच नव्हे तर ब्याकरणविषयक, ज्ञानेश्वरीची परिभाषा, ओषधविषयक, काही पत्र 
व्यवहार-अनेंकपरीचे ते साहित्य मराठी; दिंदी, संस्कृत, उदू, कनड अशा विविध 
भाषांत आहे. महाराष्ट्र सारस्वताच्या अभ्यासकांना त्याकडे लक्ष द्यावयास हवेच 
आहे. ऐतिहासिक दृष्ट्याही ते महत्त्वाचे आहे. श्री. देवांनी आपल्या संशोधन खंडात 
त्याची अनक्रमाने नोंद केटेळी आहे. परंतु संशोधकाला पाहिज असलेला तपशील 
कोंठे मिळेल ते चटकन सापडावे म्हणून या तिन्ही खंडांची एकत्र लेखकनिविष्ट सूची 
प्रसिद्ध करावयाची आहे. कच्चा आराखडा तयार आहे. ही नवी सूची प्रसिद्ध झाली 
तर अभ्यास करणाऱ्या विद्यार्थ्यांची सोय निश्चितच होणार आहे. या बाडांचे जतन 
करण्याचा प्रयत्न विश्वस्तांनी काहीसा चालवला आहे. तरी अजून पुरेशी व स्व साधन- 
सामग्री उपलब्ध झाली आहे असे म्हणता येत नाही. 

वाग्देवता मंदिरात अलीकडे जमेळ तसे काम करण्याचा प्रयत्न मी करीत 
असल्याने या निमित्ताने त्याबाबतीत मी माझे विचार थोडक्यात मांडण्याचा येथे प्रयत्न 
केला आहे. जन्या लेखकाच्या संदर्भात हस्तलिंखिताचे मोळ किती असेल ते अभ्यासंना 
मृद्दाम सांगण्याची आवश्‍यकता नाही 

रामदासस्वामींसंबंधी अभ्यासविषयक साधने म्हणून मठाचा विचार निःसंरय . 

महत्त्वाचा आहे. पण लावला गेलेला शोध विचारात घेता- नवीन मिळाळीच तर काही 
हस्तलिखिते मिळतील एवढाच संभव वाटतो. मठाच्या संदर्भात एक संख्येचा प्रश्न 
सोडला तर तसे काही महत्त्वाचे मतभेद नोंदवलेले नाहीत. घळींचा विचार देवांनी 
बराच तपदिल्वार दिला आहे. प्रत्यक्ष पाटणे दाक्य झाल्यास विवेचन साधार होईल पण 
तो योग अजून तरी आलेला नाही. संप्रदायविषयक विचारांची मात्र बरीच ओढाताण 
पुस्तकातून झालेळी दिसते. हस्तलिखिताच्या सहाय्याने त्याचाही एक निश्चित विचार 
झालेला वरा. मूळ विचार व नवीन परंपरा यांची छाननी फार महत्त्वाची ठरेल. 

समथे रामदास स्वामींचे वैचारिक दर्गांन उपलब्ध साहित्याच्या आधारे आज- 
पर्यंत अनेकांनी वेगवेगळ्या दृष्टिकोणातून घडविले आहे. वर्तमान कालाच्या दृष्टीने 
नवनवे पेलू या [अभ्यासात सापडतात. बहुतेक साहित्य प्रकाशित झालेले असल्याने 
त्याच्या सहाय्याने हे विचारमंथन चालूच आहें. आणि तसे पाहता रामदासस्वामींची ही 
वाडूमयी मूर्तीच अधिक महत्वाची आहे. असो. तरीही समाज-मानसात कोणत्याही 
चमत्काराच्या कल्पनेला थारा न राहू देता, खऱ्याखुऱ्या अर्थाने रामदासांच्या ऐतिहासिक 
कार्याचे मुल्यमापन ब तत्संबंधीचे विवेचन होणे आवश्‍यक आहे. 


२. हिंदुस्थानी स्छोकाष्टके 


धुळ्याच्या श्रीसमथे वाग्देवता मंदिरात काम करताना बाड क्रमांक ६६८ मध्ये 
श्रीसमथे कृत *्होकाष्टके [ मुसलमानी ] अशी देवांनी नोंद केलेठी आढळली. 
म्हणून मुद्दाम हस्तलिखित पाहिले. “कविता ? 'आजपर्यंत अप्रकाशित. आहे. वती 
रामदास स्वामींचीच असावी असे मला वाटले. त्याला कारणे दोन-एक तर, * वहे 
रामदासो? असा स्पष्ट, बहुतेक” प्रत्वेक कडब्याच्या शेवटी आलेला उलेख दुसरे 
म्हणजे, वेचारिक साम्य. विचार व्यक्त करण्याची पद्धत. ही हिंदुस्थानी कविता, म्हणजे 
*छोक, २० पानांप्यंत असून नंतर स्वामींची मराठी कविता येते. हा पण एक पुरावा 
म्हणून म्हणता येईल. श्रीसमर्थांनी हिंदी कविता लिहिण्याचे उल्छेत्वत' तर येतातच. या 
सवे कारणामुळे ती समथ रामदास स्वामींची आहे असे माझे निश्चित मत झाले. अर्थांत 
बाडातील प्रत्यक्ष हस्ताक्षर स्वामींचे नाही. इतकेच नव्हे तर ते कोणीतरी अशिक्षित 
व्यक्तीने नकलले आहे. त्यामुळे कवितेचा अथे लावण्यास फारच त्रास होतो. शब्द 
नीटपणे लिहिण्याचे ज्ञान नसल्याने तो कोठेही तोडलेला आहे. परंतु या छोकातील 
मजकूर लक्षवेधी आहे. 
हे बाड म्हणजे एक साधी शिवलेली वही आहे, व ते [ क्रमांक ६६८ रामदासी 
"संशोधन भाग २ ] बाड मठातील आहे. ते अतिशय जीणे असून श्री. देवांनी ते त्यावेळी 
२०० वर्षांपूर्वीचे ( म्हणजेच 7.6 वषें ) असल्याचे म्हटले आहे. वर म्हटल्या- 
प्रमाणे देवांनी स्पष्टपणे ' श्रीसमथकृत मुसलमानी 'छोकाष्टके' अते म्हटले आहे, 


'ळोकाष्टके असे देवांनी का म्हणावे याचा मळा उल्गाडा होत. नाही. बाडात फक्त 

< कोक मसलमानी * असे म्हटलेले आहे. कोणत्याही संचात, ८ कोक नाहीत. ते 
५, ५, १७, ६ असे कसेही आहेत. वैचारिक दृष्ट्या हे गुच्छ का2कोरपणाने वेगळे 
केले आहेत असेही नाही. नकळन घेणाऱ्याचा गोंधळ असल्यास नकळे. ही भाषा केवळ 
शद्ध हिंदी म्हणावी अक्यी नाही. ती ' सदुकडी ' आहे असे हिंदी जाणक!रांचे मत 
पडले. त्यावर मराठी संस्कृतची छाय्रा आहे. काही शब्द फारशी आहेत. अशुद्धे सत्र 
आहेतच. वाचताना वरीच मोडतोड करावी लागते. अर्थ करताना हिंदी तज्ञांची 
मदत घेतल्याशिवाय गत्यंतरच नाही. पण ही कविता अप्रकाशित असल्याने, आहे त्याच 
रूपात अर्थासहित प्रकाशित करावी असे वाटते. अजन स्व ग॒च्छांचा अथे लावून झालेला 
नाही. मळ हस्तलिखित वाग्देवता मंदिरात आहे. ते एकच असल्याने पाठभेदाचा वगेरे 
प्रश्न अजन तरी निर्माण होत नाही. मराठी मनाच्या रछोकासारखे कवितेचे स्वरूप आहे. 
पी गेय आहे. सुरावर नीट म्हणता येते. अद्यी म्हणताना काही वेळा शब्दांची जुळणी 
आम्हाला करता आली. प्रत्येक चरणात बारा अक्षरे आहेत. क्षचित एखादे जास्त 
येते. वचारिक दृष्ट्या मनाच्या रछोकाशी तर साम्य आहेच पण त्याशिवाय राममंत्राचे 
रछोक, जनस्वभाव, गोसावी, पंचमान, दासबोध, या साहित्यात काही साम्य स्थळे 
सापडतात. तरी पण हे छोक मसलमान समाजाकरिता लिहिलेले असल्याने त्या धोर- 
णाने विचार व्यक्त झालेले आहेत. कुफराना, अला, इलाही; फकिरी, पीर, आलख. 
भाईबंदगी; दिवाना, चांदतारा, खुदा असे काही शब्द तात्काळ लक्ष वेधून घेतात. तो 
इलाही ? हिंदू नाही वा मुसलमान नाही; तो जातीच्या बाहेरच आहे; जात गोत 
त्याला नाही, असे स्पष्ट विचार. या. रछोकातून समथे. व्यक्त करताना दिसतात. तो 
संगळयांत श्रेष्ठ आहे, हे ते आवर्जन सांगतात. राम रहीम एकच आहे म्हणून सांगतात. 
श्री समर्थांचा म्हणून कानफाट्या ल. र. पांगारकरांनी दिलेला आहे. त्यात 
८ आलेस् जागो ? म्हणुन उल्लेख येतो. या व्छोकांतून सुरुवात ' आलख ' अश्शीच आहे. 
या ोकामधील भाषा बोलभाषा आहे हे तर उघडच आहे 
पहिला गच्छ पाच 'छोकांचा आहे. विचार एक सलग येत असून, पाचव्या 
छोकाच्या शेवटी ' कहे रामदासो । ईलाहि सही हे ? असे म्हणून विचार पूण केला 
आहे. बाकी पहिल्या चार कडव्यांत ' मुसेहि कहे सानूहि वो इलाही ? असे धृपदा- 
सारखे म्हटले आहे. हे साम्य ही मनाचे कछोकाचे आहे. हे सहजच जाणवते. ' अरे, 
तो अलख निरंजन कसा आहे? ? असा पहिल्या ओळीत प्रश्न असून पुढे त्याचे उत्तर 
आहे. तो अलख-कशा सारखाच नाही तर काय. सांगू-त्याला रंग रूप आकार नाही. 
. त्यांचे स्वरूप तोंडाने सांगता येणार नाही. हिरवा, पिवळा, काळा, पांढरा कसलाच रंग 
त्याचा नाही. जसे त्याचे रंग रूप तोंडाने सांगता येणार नाही तसा तो ढाखवताही 
येणार नाही. बघणाराला बघता तरी कसा येणार ! त्याला जन्म-मृत्यू नाही. आपण त्याला 
डोळ्यांनी म्हणज चमचक्षने पाहिले असे जे कोणी म्हणतात ते असत्य. त्याला जाणायचा 
*तर तो फक्त “ आकलसे * ज्ञानाने जाणता येतो. खरा साधूच त्याचे रूप जाणवून देऊ 

शकतो. आमच्या गंरूंनी आम्हाला या निराकार अल्लाची भेट घडवून दिली ब त्यानेच या 
ज्ञानाने मळा इतरांपेक्षा वेगळे केले. थोडक्यात एवढा विचार या पाच कछोकात आला 
आहे. काही ओळींचे साम्य मना'चे क्छोकाशी इतके नजरेत भरते की हे वछोक राम- 
दासांचे याबद्दल शंकाच राहू नये. उदा०, मनाचे कछोकात ते म्हणतात : नसे पीत ना 
श्वेत ना इयाम काही नसे व्यक्त अव्यक्त ना नील काही । तर या हिंदुस्थानी <छोकात 
समर्थ म्हणतात : हरा ना पिला रंग काला नही रे, सिफेल्दी. नहिं क्या कहुं मे इसेरे । 
तसेच, “ निराभास निर्गुण ते आकळेना | अहंता गुणे कल्पिताही कळेना > आणि * गुरू 
अंजनेवीण ते आकळेना । तया पद्याता वेगळे राहवेना, ?  गुरुवीण तो सवेथाही न दीसे । 
जनी ज्ञानिया तोचि साधू अगाधू, * अद्यी साम्य स्थळे अभ्यासूंना सहज सापडतील, 
याच विचाराचा पुढला भाग, काहीसा विरोधातून या विचारांची सत्यता पटवणारा, 
पुढल्या पाच 'ळोकांत येतो. तो असा : चमत्कार करणारा, करामतवाला मुला, हा 
दिवाना भ्रान्तिष्ट म्हटला पाहिजे. चमंत्काराचे जगत्‌ हे काही खरे जग नव्हे. ते 
कावळ्याला हंसाची प्रतिष्ठा प्राप्त करून देते. भूते वा क्षुद्र देवता यांचो करामत ही 
मुळीच खरी नाही. त्याची बंदगी, सेवा, तू करू नकोस. तो खरा मार्ग नव्हे. त्या मार्गाने 
जाऊँनं तुला “ इलाही ? मिळणार नाही. या चमत्कार करणारांचे अधःपतन झाले आहे; 
असेच म्हटले पाहिजे. चांगळे,संदाचारी लोक या मार्गांचा स्वीकार कधीच करीत नाहीत. 
हे करामत करणारे दुनियेला झुलवतात, भुलवतात. पण तू त्या मार्गाने जाऊ नको. हे 
भाई, हा मार्गे म्हणजे धम भ्रष्ट-' कुफराना ? होय. त्यापासून फायदा नाही. तू आपल्या 
दिलाशी चांगला पंथ धर. यां भलत्या मार्गाने जाऊ नकोस. ( तो चांगला पंथ म्हणजे 
आधीच्या 'ोकात सांगितलेला, खऱ्या सद्गुरूच्या सहाय्याने जाणतेपणानें खरा इलाही 
समजून ध्यावा. ' तो ? रंगरूप आकार-विरहित आहे ), 
या पाच रहोकांतील विचारांशी मिळतीजुळती स्थळे मनाचे *छोकात आहेतच. 
उदा. “ नव्हें चेटकू चाल्कू द्रव्यभोंदू । नव्हें निंदकू मत्सरु भक्ती मंदू |। ? किंवा; 
: राममंत्राचे कळोक ? या मधील, ' कलायुक्त चातुर्य ते वीकलारे | हरे राम हा मंत्र 
सोपा जपारे | ?, € अपभ्रंश हा मार्ग की बोखटा रे 1 हरे राम हा मंत्र सोपा जपारे | २ 
अथवा, “ नको चाकरी वारुगी त्या जनासी । हरी चिंतनी ध्यास लावी मनासी । नको 
फार मंत्राग्निच्या मंत्रदीक्षा । नको जारणादि मारणादि अपेक्षा । ? श्री समर्थांचे : जन- 
स्वभाव गोसावी ? हे स्फुट तर प्रसिद्धच आहे. त्यात या 'छोकात केलेल्या भूतादेवतांचा 
उल्लेख रामदास स्पष्टपणानेच करतात, मेसिके मायराणी, भूतला, दृष्टीबंधन विद्या, 
अनेक प्रकारचे चमत्कार असे अनेक उल्लेख येतात. इतकेच नव्हे तर ' करामती ? 
असा शब्दही स्पष्टपणे येतो. “ ऐझा परीच्या करामती ?, अथवा, ' एशा नाना 
करामती भूमंडळी *. एवढे सांगून तेथेही रामदास म्हणतात, ' ऐसा बता लोकी | 
येणें साथेक नव्हे की। तसेच, “ बोंगळपणाची स्थिती | स्वये ओंगळ करिती | * 
शुचिष्मंत महापंडिती मानिजना । असे करामत दाखविणारे गुरू दे सद्गुरू नव्हेत असे 

दासबोधातही म्हटलेले आहेच.  पंचमान ? मध्ये कुकर्मी घातकी लोकांना दुजेन 
म्ह्ट्ल आहे 
नंतरच्या म्हणजे पुढच्या ग॒च्छात एकूण सतरा कळोक आहेत. परंतु, तीन 
्छोकांचा एक भाग अथंदृष्ट्या वेगळा करावा लागतो, त्यात, पवन म्हणज बाबू, सूय 
चंद्र तारे यांच्या संबंधी काही विचार येतात. फक्त ह सव म्हणज अंतिम सत्य नव्हे 
हा विचार दरान्वयाने वरील विचाराशी थोडाफार जोडता यता एरवी हे 'छोक 
वेगळेच आहेत. चोथ्या छोकापासून मात्र पुन्हा वर व्यक्त केलेल्या विचाराशी सुसंगती 
आढळते 
या तीन ोकांत पवन-वाय , आकाश हा खेळच आहे असे म्हटले आहे 
आवल्या पवनास बो खेल हेरे, ? अवल-अव्वळ म्हणज प्रथम, प्रथम वायू , आकारा 
यांची निर्मिती. झाळी असा अभिप्राय असावा. तो दासबोधातील १२५६. .१२, 
१६%७.२ यातील ओव्यांशी ज ळतो. हे सर्वे ' सही ? म्हणजे सत्य आहे, असा या 
कडव्याचा शेवट होतो. पवन, तारे; चंद्र, सूये नेहमी फिरत असतात. वाऱ्याच्या 
सहाय्याने ढगही फिरतात. म्हणजे चलनाच्या पाठीमागे वारा असतो. आणि तो प्रथम 
निर्माण झाला ब नंतर चंद्र, तारे, सूर्य वगैरे निर्माण झाले, ही कल्पना पुढे स्पष्ट 
केळी आहे ी 
: पंचमान ? या स्फुटात असाच विचार समथं सांगतात त्रेळोक्य चालवी 
वायो । वायोस्तुती न बोलवे ' किंवा; दासबोधात १६>६.१२ मध्य, चद्र सूव नक्षज्- 
माला | ग्रहमंडळे मेघ माळा । ये ब्रह्मांडी नाना कळा । वायोकरिता | ' अथवा, * धन्य 
धन्य हा वायदेव । याचा विचित्र स्वभाव । वायोकरिता सकल जीव । वतती जनी ॥? 
(१६>६.१) 
मनाचे क्छोकात म्हटले आहे, “ वसे मेरु मांदार हे सृष्टी लीला, शशी सूर्य 
तारांगणे मेघमाला २. या कछोकावरील चरणामुळे वरीळ वछोकातील “आवल्यांचा? संबंध- 
मेरुमांदारशी आहे की काय असाही एक विचार मनात येऊन जातो 
नंतरच्या पाच-सात *छोकांत खदा, त्यांचा बंदा, खरा इलाही त्याला जाणणे 
त्यासाठी गरू देवाचे स्थान, माणसाच्या ठिकाणचा अहंभाज जो खऱ्या देवाला जाणण्यात 
आडवा येतो. नसते तोंडाने * देव देव? * अल्ला अल्ला ? करणारा बंदा, या कल्पनांचा 
विचार येतो. या 'छोकांमध्ये हे विचार दुसऱ्या, म्हणजे मुसलमान समाजाकारेता आहेत 
हे स्पष्टपणाने जाणवते 
सुरुवातीच्याच क्छोकात- तुझ्य। पिराने जे सागितळे ते नीट सांग. तो तर नसता 
शोर ? म्हणजे गोंधळ वाढतो. त्याने केलेली चर्चा, फकिरी मानण्याची प्रमाणे, या'चे 
आधार तरी काय आहेत १ आणि तू जो ' अल्ला ? म्हणतोस तो असतो तरी कोठे १ 
ते सगळ्यांना समजेल असे सांग, तुझ्या गुरूने सांगितलेली स्वर्गाबद्दळची कल्पना स्पष्ट 
कर, तर ते आम्ही मानू. एरवी तुला साथ कशी देणार? भाई, खुदा कोण, आणि 

-त्याचा बंदा कोण, ते तर सांग. नुसते चमत्कार हा तर तमाशा आहे, कोणीही जाणता 
ते मानू दाकणारच नाही. तू खऱ्या देवाचा शोध घेतला पाहिजेस. पिराने तसेच म्हटले 
आहे रे! त्यात चालढकल करू नकोस. तुझ्या पिराचे म्हणणे तू आम्हाला नीट 
-सांगितळे नाहीस तर, तुझ्या पिराची प्रतिष्ठा जाईल. तेव्हा त्याने सांगितलेला पंथ 
कोणता, मंत्र कोणता ते आम्हाळा नीट सांग. तो सवंश्रेष्ठ, एकमेव का ते सांग. ते 
“सिद्ध झाले, तर मौ मानीन- मराठीतीळ असेच विचार पहा : “' जे करामती दाखविती । 
गुरू म्हणिजेती, परंतु सद्गुरू नव्हेती मोसदाते ॥ ? (५%२.१ ) किंवा, ' जनी 
देव धंडाळिता आढळेंना || जगी मुख्य तो कोण केसा कळेना| ' अथवा, ' जनी 
“थोरला देव तो चोरिलासे | गुरूविण तो सवेथा न दीसे|? या विचाराळ्ीही काहीसे 
-साम्य आढळते. पण दुसऱ्या पक्षाला हे प्रश्नच विचारलेले असल्याने त्याचे स्वरूप वेगळें 
आहे. खऱ्या देवाचा शोध व त्याचा मार्ग ही मूळ कल्पना येथेही अभिप्रेत आहे. 
पुढच्या चार “छोकांत खरा देव व त्याचा खरा भक्त या संदर्भात काही. विचार 
येतात ते असेः 
: हलाही ? बद्दल जो नेहमी बोलतो त्याला खरे म्हणजे काहीच माहीत नसते 
तो आपल्या अभिमानात गक असतो. खुदा ( देव ) हे करितो, ते करितो, असे काहीतरी 
“तो म्हणतो. पण खुदा कोठे असतो ते त्याला माहीत नसते. तो तोंडाने ' अल्ला अला * 
“करीत असतो तो सारा वरचा तमाशा. म्हणुन हे बंदे ( भक्ता ); तू खऱ्या देवांचा शोध 
“घे. नामस्मरणाची व्यर्थ बडबड नको खऱ्या देवाला अकलेनं म्हणज वद्धीने जाणाय'चे 
असते. ते खऱ्या गुरूच्या पायी शरण गेल्याने समजते. ते जाणील तेव्हाच तुझा 
उद्धार हाडइल 

वरील विचार मराठी वाचकाला अपरिचित नाहीत. समथ वाडूमयातदी, मना'चे 
रोक, दासबोध, यात ते येतात. मनाचे कलोकात एके ठिकाणी समर्थ म्हणतात, “ म्हणे 
दास सायास त्याचे करावे | जगी. जाणता पाय त्याचे धरावे | गरू अंजनेवीण ते 
आकळेना | जुनं ठवणे मीपणे कळेना ॥ ? किंवा, “ अहता गणे यातना ते फुकाची । 
अश्या अनेक ओळांतून हे साम्य शोधता येते. ११८२ मध्ये समर्थ म्हणतात, देव, शास्त्र 
व्रत, विचार, यांचा नुसता बाजार भरला आहे; या गोंधळात खरे काय ते कोणाळाच कळत 

हीसे झाले आहे 
याच गुच्छातील पुढल्या श्लोकात म्हटले आहे : ख॒दा हा टिंदु, मुसलमान कोण- 
त्याच जातीचा, पंथाचा नाही. या सगळापलीकडचा तो आहे. ब्राह्मणाला वाटते. मी 
माठा, तर मुसलमान म्हणतो मी सगळ्यात मोठा. पण खरा मोठा कोणीच नाही. तो 
खुदा सरवात मोठा आहें. रामदास म्हणतात, अरे, हें नींट समजावन घे. तो खदाच खरा 
आहे. सगळ्यात देव श्रे्ठ आहे. मनाचे क्छोकात समर्थ ' थोरला देव * असा शब्दप्रयोग 

करतात. त्यालाच * देव राणा ? म्हणतात. अश्शी वैचारिक साम्यस्थळे सापडतातच. 

याच हस्तलिखित बाडात आणखीं शछोक आहेत. पण निबंधाची स्थलमर्याद्‌ 

लक्षात धेऊन सुमारे पंचवीस ''छोकांचाच विचार येथे केला आहें. छोक अप्रकाशित 
असल्याने, ते प्रसिद्ध करताना अर्थाचा विचार करावाच लागणार आहें. तसेच मूळ 
संहिताही जश्यीच्या तशीच प्रसिद्ध करणे भाग आहे. यात कूटस्थळ अथवा मतभंद 
निर्माण होतील, पण ते अपरिहार्यच आहे. 

समथं रामदास ' एक आगळ दशन 


उषा रानडे 
डेकनन कॅलिज, पुणे. 


समर्थांचे दर्शन ? असे म्हटल्याने, प्रस्ठुत टेख म्हणजे तसूव्ज्ञानातला किंव 
आध्यात्मिक अनभतीचा भाग असेल, असे वाटण्याचा संभव आहे. पण तसे नसून, या 
लेखात समर्थांचे दर्शन घ्यायचे आहे ते एका चित्रातून. हे चित्र समर्थांच्याच एका 
ग्रंथात आहे. तो म्हणजे दासबोध. मराठेकालीन चित्रकलेच्या अभ्यासाच्या संदर्भात 
दासबोधाचे एक हस्तलिखित लेखिकेच्या दृष्टीस पडले. त्यामध्ये असलेले समथाँचे 
चित्र सध्या उपलब्ध असलेल्या त्यांच्या चित्रांपेक्षा अगदी वेगळ्या शेळीतीलळ, आणि 
म्हणनच दर्शनीय आहे. त्या चित्राचा परिचय प्रस्तुत लेखात करून देण्यात आलेला आहे. 
समर्थांच्या या सचित्र दासबोधाचा परिचय करून घेण्यापूर्वी त्यांच्या संप्रदायाचे 
थ्र्मप्रसारामागचे सूत्र ध्यानात घ्यावयास हवे. हिंदुधरमांच्या प्रचारासाठी समर्थांनी उत्तरे- 
तील काश्लीपासून दक्षिणेतील तंजावरापयंत सुमारे अकराशे मठ स्थापले. या मठांतून 
व्यवस्थेसाठी त्यांनी आपले शिष्य नेमले. या दिष्यांच्या हाताखाली जे विद्यार्थी असत 
त्यांना. कीतैनश्रवणाबरोबर अध्ययनासाठी ग्रंथ लागत. समथांच्या काळात मुद्रणकला 
महाराष्ट्रात अस्तित्वात नसल्याने, त्यांचे शिष्य त्यांना लागणारे ग्रंथ हाताने नकलवून 
घेत. या ग्रंथांचे संग्रह समर्थांच्या मठातून उपलब्ध होते व आजही आहेत. समर्थांच्या 
मठांतून केवळ समर्थांचेच ग्रंथ नव्हेत, तर त्यांना समकालीन अशा इतर संतांच्या 
उ्मयाची हस्तलिंखितेही नकलवन घेतलटेळी आढळतात. पूर्वी बोद्ध धर्माचे मठ 
प्रचारक, भिक्षभिक्षणी आणि मठांतील ग्रंथसंग्रह, यातून नाठंदा, तक्षशिला यांच्यासारखी 


विद्यापीठे निर्माण झाली. तसेच जेन देवळांना लागून असणारी भांडारे हस्तलिदितांनी 
-संप्न झाली. अगदी याच प्रकारे समर्थांचे मठ म्हणज जणू विद्यापीठेंच होती 


समर्थांच्या मठांतील बरेचसे वाड्मय समथंभक्त क. शकररावं देव यांच्या 


- .संशोधनकार्यामळे धळे येथील समथ वाग्देवता मंदिरात जमा झालेले आहे. त्यातूनच 


पुढे दासबोधाची आवत्ती तयार झाली. लेखिका ही वाड्मयापेक्षा चित्रकलेची मख्यत्‌ 
विद्यर्थिनी आहे. डोमगावच्या समर्थमठात दासबोधाची एक सचित्र हस्तलिखित प्रत 
असल्याचे कळल्यावरून ती डोमगावला गेली. हे हस्तलिखित डोमगावचे सध्याचे मठपती 


'श्री. बाबासाहेब जहागिरदार यांच्या ताब्यात असून, त्यामध्ये असणाऱ्या चित्रांमुळे ते 

वेदिष्ट्यपूर्ण आहे. या चित्रांपैकी एका चित्रात लेखिकेला समर्थांचे एक आगळे दर्वान घडले. 

दासबोधाची वरील प्रत कल्याणशिष्य केशवस्वामी यांच्या हातची आहे. या 
पोथीचा लेखनकालळ गतकळी ४७९५. म्हणजे दक '१६१६ असा दिला आहे. तिथी माघ 
शु. १ आणि संवत्सर बहुधान्य असे दिलेले आहे. पण दाके १६१६मध्येमाघु. १ ला 
बहुधान्य संवत्सर नव्हते. हे संवत्सर शके १६२० च्या माघ शु. १ ला होते. म्हणून 
पोथीचा लेखनकाळ शक १६२० म्हणजे इ. स. १६९९ असला पाहिजे. संध्येच्या 
चोबीस नावांपैकी पहिले नाव केशव ते लेखकाचे, असा उल्लेख लुद्द लेखकाने स्वतःबद्दल 
केला आहे. कल्याणांच्या बेचाळीस शिष्यांपैकी केब्ावस्वामी हे एक होतें. ते उंत्रज येथील 
मठाधिपती होते. तेथील मठातही केशवस्वामींच्या हातची ग्रंथराज दासबोधाची दुसरी 
एक प्रत असून, तिचा लेखनकाळ शक १६२४ म्हणजे इ. स. १७०२ किंवा १७०३ 
हा आहे. या लेण्लात जिचा विचार केलेला आहे त्या केशवस्वामींच्या हातच्या डोमगावच्या 
प्रतीचे प्रत्यक्ष लेखन मांत्र अहमदनगर जिल्ह्यातील कर्जत येथे झाले. यावरून, समर्थांचा 
एखादा मठ कर्जतमध्ये होता की काय अशी शंका येते. परंतु जळगाव येथील प्रा. 
इंदुमती लिमये यांनी समर्थांचे मठ दाखविणारा जो नकाशा तयार केला आहे, त्यात 
कर्जतला मठ असल्याचा निदेश आढळत नाही. 

डोमगावची दासबोध प्रत समर्थानी लेखनासाठी घालून दिलेल्या नियमांप्रमाणे 
तयार झालेली आहे. दासबोधाच्या * लेखनक्रिया ? समासात लेखकासाठी, कागद कोणता 
घ्यावा, अक्षरे कशी काढावीत, दोन ओळींत अंतर किती सोडावे येथपासून ते चित्रे 
'काढाबीत व पोथीच्या दोन फळया * चित्री चिताराव्या, ' बेथपर्दंतच्या सूचना आहित. 
त्यानुसार डोमगावची पोथी ल्िहिलेळी आहे. १५ सें. मी > ७ सें. मी. आकाराचे 
पांढरे, काळसर, हिरवे असे.कागद पोथीसाठी वापरले आहेत. पोथीच्या प्रत्येक पानावर 
कडेला २ सें. मी. पट्टी वेल्वुट्टीसाठी सोडली आहे. मजकुराच्या प्रत्येक पानावर रुपेरी 
'सोनेरी शाईने नऊ ओळींचा मजकूर' लिहिलेला आहें व चित्रेही सोनेरी शाईची आहेत. 
अश्याच सोनेरी अक्षरात लिहिलेल्या काही पोथ्या पुण्याच्या भारत इतिद्दास संशोधक 
मंडळांत आणि औरंगाबाद येथील मराठवाडा विद्यापीठात आढळतात. 

सदर पोथीत एकूण सव्वीस चित्रे आहेत. विषयाच्या दृष्टीने त्यांचे तीन भागांत 
वर्गीकरण करता येईल-( १ ) पारंपरिक ( २) मूळ विषयाशी संबंधित (३ ) तेत्काळीन 
संस्कृति-निददोक. पारंपरिक चित्रांत देवदेवतांच्या चित्रांचा अंतर्भाव होतो. कोणत्याही 
धामिक ग्रंथाची सुरुवात ही श्रीगणेद्याच्या वंदनाने होते. त्याप्रमाणे डोमगावच्या पोथीत 
प्रथम गणपती व क्रद्धी-सिद्धी यांचे एक व शारदेचे दुसरे अशी दोन चित्रे सुरुवातीला 
येतात. नंतर, पोथीचा विषय कोणतोही असो, त्यात द्यावतार)ची चित्रे यायचीच, तद्षी 
या पोथीतदी दहा चिंत्रे आहेत. शिवाय मूर्तिविशा र 


» र नाच्या कक्षेत बसणारी सुटी देवताचित्रे 
आहेत. यानंतर दासबोधाला धरून असणारी रामपचायतन, रामदास-कल्याण, रामदास 
व इतर साधू, अशी चित्रे आहेत. रामदासांच्या ठोसर घराण्यात सूर्योपासना परंपरागत 

होती, म्हणून सात अश्वांच्या स्थात बसलेल्या सूर्याचे चित्र पोथीत आढळते. तत्काळीन 
संस्कृति-निदशेक चित्र म्हणजे पुंडलिकाचे. या चित्रात चार व्यक्ती आहेत. त्यांपैक्की 
दोन झोपलेल्या आहेत, तिसरी पाय चेपते आहे व चोथी दूर अंतरावर कमरेवर हात 
ठेवून उभी आहे. के. शंकरराव देवांच्या मते, झोपलेल्या व्यक्ती राम व सीतामाई असून, 
रामदास त्यांचे पाय चेपत आहेत. पण हे मत बरोबर वाटत नाही. पाय चेपणारी व्यक्ती 
पंडलिक असन, तो आपल्या आईवडिलांचे पाय चेपत आहे. कमरेवर हात ठेवणारी मरती 
विठोबाची च आहे. पोथीच्या मळ विषयाशी संबंधित नसलेले हं चित्र तत्कालीन मराठी 
संस्कृतीचे निदर्शक आहे. त्या काळी मराठी समाजावर भक्तिमार्गी वारकरी पंथाचा 
पगडा बसत चालल्याचे हे चित्र द्योतक आहे. अन्यथा या चित्राचे प्रयोजन काय १ 

या चित्रांपेकी समर्थांचे दशन घडविणारे जे मुख्य चित्र आहे त्यात तीन आकृती 
आहेत. मध्यभागी आदिल्याही पोशास्त्रातील एक व्यक्ती बसलेली आहे. तिची आवती 
इतर सर्वांपेक्षा मोठी आहे. तिच्यासमोर एक साधू काहीतरी लिहून घेत आहे. तिच्या 
मागे छत्र धरणारा एक सेवक आहे. आदिलशाही पोद्याखातील व्यक्तीचे चित्र समर्थांचे 
आहे. आदिलक्ाही पोशाखातील म्हणण्याचे कारण, चित्रशेंळीच्या दृष्टीने आदिलशाही 
काळाशी साम्य दाखविणारा त्यांचा वेष आहे. त्यांच्या समोरील लिहून घेणारा साध 
म्हणज त्यांचा शिष्य कल्याण होय. समर्थांचा दासबोध कल्याणांनी लिहून घेतला ही 
गोष्ट स्वेश्रत आहे. 

समर्थांचा आदिलशाही पोशाख पाहून बिचकण्याचे कारण नाही. समर्थांचे 
कोपीनधारी अवस्थेतील सध्या प्रचलिति असणारे एकच चित्र आपणास ज्ञात आहे. पण 
समर्थांच्या शिष्यांनी, समकाळीनांनी व त्यांच्या परंपरेतील अनुयायांनी आपल्या ग्रंथात 
समर्थांच्या पोश्याखांची जी वर्णने दिळी आहेत ती पाहता, समथे निरनिराळ्या प्रसंगी 
निरनिराळे वेष धारण करीत असल्याचे दिसून येते. तीर्थयात्रेच्या निमित्ताने समर्थ 
पेठणला आले तेव्हा नाथांसारखा देष त्यांनी धारण. केल्याचे वणेन हनुमानस्वामींनी 
आपल्या बखरीत केलेले आहे. पायात पादुका, हाती माळ, गळा मेखला, मस्तकी 
जटाभार, त्यावर टोप, काखेत कुबडी, अंगावर हुर्मंजी रंगाची कल्ले, पाठीशी गळोल, 
असा त्यांचा वेष असे. समर्थांनी आपल्या मातोश्रींना याच पोशाखात ददन दिले. 
अनंत कवी, गिरिधर, मेरुस्वामी, तुकाराम यांनी समर्थांचे याच परीने वणेन केलेले 
आहे. गिरिधर म्हणतात, 


कोपिनावरुता पीतांबर | लीळा कासिला चिदंवर 
आपाद्‌ मक्तमाळा मनोहर । मुक्तपणा नातळती ॥ 
आपाद सुमनमाळा विराजती | नांना पर्णमाळा हरित शोभती 
नवरत्नमाळा विविधा दिसती । करांगुळी झळकती निजमुद्रिका | 
भारतातील चित्रकलेची व शिल्पकलेची परंपरा पाहिली तर तिच्यावरून एक 
गोष्ट स्पष्ट होते. ती म्हणज्ञे, एखाद्या राजाचे किंवा मोठ्या माणसाचे चित्र किंबा 

-दिल्प काढावयाचे झाले तर चित्रात किंवा शिल्पात त्याची आकृती इतर आकृत्यापेक्षा 
मोठी काढत. केशवस्वामींनी लिहिलेल्या डोमगावच्या दासबोधाच्या प्रतीत समर्थांची 
आकृती चित्रातील तीन आक्ृत्यांपेक्षा मोठी दाखविली आहेच, शिवाय तिच्या अंगावर 
बादद्याही वेष चढवून त्यांचा निराळेपणा व मोठेपणा दाखविण्याचा चित्रकाराने प्रयत्न 
केलेला आहे. मात्र यात आश्चर्ये वाटण्यासारखे काहीही नाही. अठराव्या शतकातील 
चित्रकलेचा, विशेषतः पोथ्यांचा अभ्यास केला, तर भागवत पुराण, महाभारत, यातील 
नंद, वसुदेव ही मंडळी मुघळ पोशाखातच दिसतील, आणखी एक गोष्ट अश्टी की, 
डोमगाकचे दासबोधाचे हस्तलिखित केशव स्वामींच्या हातचे आहे, पण त्यातील चित्रे 
त्यांनी स्वतः काढळी को दुसऱ्या कोणाकडून काढवून घेतली हे ठरविणे कठीण. जर 
त्यांनी स्वतः काढली असतील तर त्यांना समर्थांचे या वेषात दर्शन झाले असेल किंवा 
ती एक अनुभूती असेल. जर चित्रकार दुसरा कोणी असेळ तर इतके म्हणता येईल 
की तो आदिलद्याही काळातील राजवेषाशी, संस्कृतीशी परिचित असला पाहिजे. आणि 
यात आश्चये वाटण्याजोगे काय आहे ? कारण खुद्द शिवाजीमहाराजांचा आदिल्यादी 
पोषाख आपण मान्य केलेला नाही काय ? महारानांच्या आदिलशाही पोषाखात आपणास 
गेर काहीच वाटत नाही. मग केशव स्वामींच्या डोळ्यांसमोर आदिलशाही वेषातील 
समथ आले तर त्यात काहीच आश्चये नाही. कदाचित्‌ ती त्यांची अनुभूती असू दकेल 
तरी पण तिचे आपणाला घडणारे दर्शन आगळे व लोभस आहे यात शंका नाही. 

मराठयांच्या उत्तरेतील मुलकी कारभाराविषयी 
काही हिंदी कागदपत्रे 


खकीला शास्त्री 
मुंबई पुराभिलेखागार, मुंबई. 


उत्तर हिंदुस्थानात स्वाऱ्या करून तेथे मराठ्यांची सत्ता स्थापन करण्याची काम- 
गिरी केली ती पेहवा पहिला बाजीराव आणि त्याचे शिंदे, होळकरादी सरदार यांनी- 
यासंबंधीचा पत्रव्यवहार, पुणे येथील पुराभिळेखागारातील ( जुन्या पेशववे-दपतरातीलळ ) 
अनेक कागदपत्रे निवडून, “ पेशवे-दफ्तरातील निवडलेले कागद ? या शीर्षकाखाली के. 
रियासतकार सरदेसाई यांनी प्रसिद्ध केळा. या पत्रव्यवद्दारात मराठ्यांच्या उत्तरेकडील 
राज्यकारभाराविषयीची माहिती अभावानेच आढळते. तथापि पुण पुराभिलेखागाराच्या 
संग्रहातील हिंदी कागदपत्रांतून ही माहिती थोडीफार उपलब्ध होते. प्रस्तुत॒ टिपणात 
त्या संग्रहातील काही निवडक हिंदी कागदपत्रांच्या आधारे मराठय़ांच्या उत्तरेतील 
मुलकी कारभाराचे ओझरते देन घडविण्याचा प्रयत्न केलेडा आहे. तो करताना 
कागदपत्रांचा तारीखवार उल्लेख केला आहे. भे 


मराठ्यांनी नमंदेपलीकडे उत्तर हिंदुस्थानात आपला . अंमल बसविला, तेव्हा 
तेथीळ राज्यकारभाराच्या व्यवस्थेसाठी त्यांनी मराठी सुभेदार नेमले. पण दैनंदिन 
कामकाजासाठी या सुभेदारांनी स्थानिक सेवकवर्गच नेमला, कमाबीसदार, पटेल 
( पाटील ), पटवारी वगरे सेवक लोक उत्तर हिंदुस्थानचे भमिपुत्र म्हणजे दिंदीच 
होते. साहजिकच त्यांनी केलेला पत्रव्यवद्दर त्यांच्या मातभाषेतून म्हणजे हिंदीतून होता. 
त्यांच्या हिंदी भाषेवर त्या त्या प्रांताचा जबरदस्त प्रभाव पडलेला होता. त्यामुळे त्यांची 
पत्रे, संस्कृत भाषेप्रमाणेच फारसीमिश्रित हिंदी, भोजपुरी, बुंदेली, खडी बोली, डिंगळी 
इत्यादी विविध भाषांचा प्रभाव असलेली संमिश्र स्वरूपाची आहेत. पेशव्यांनी आपली 
मराठी भाषा ही राजभाषा म्हणून उत्तरेतील स्थानिक लोकांवर ठंदळी तर नाहीच; 
चर नु लोकांशी त्यांनी व त्यांच्या सरदारांनी हिंदी भाषेतून पत्रव्यबद्दार केल्याचे 
सून येते. 


प्रस्तुत टिपणात पहिला बाजीराव व त्याचा मुलगा बाळाजीपंत या दोन पेराव्यांच्या 
कारकीर्दीतील सुमारे तीसचाळीस हिंदी पत्रांतील आशय दिलेला आहे. 


काही हिंदी कागदपत्रे २२ 


बाजीराव पेशव्याने माळव्याची मोहीम इ. स. १७२४ मध्ये अंबाजीपंत पुरंदरे 
याजवर सोपविली व तो दक्षिणेत परतला. नंतर अंबाजीपंत पुरंदरे याच्या लष्करात त्याने 
पुण्याहून जासूद पाठविला, त्या जासुदास पुरंदऱ्यांच्या लष्करात पोहोचवून देण्याबद्दल 
१६ नोव्हेंबर १७२६ च्या पत्राने त्याने गागळी येथील राघवदास यास कळविले. 


माळवा प्रांत काबीज केल्यानंतर तेथीळ छोंट्यामोठ्या जमीनदारांवर बाजीरावाने 
खंडणी बसविळी. २७ मार्च १७२७ च्या पत्राने, बाजीरावाने सुभे उञ्ज्ञेन येथील कटो 
परगण्यातील पटेल, पटवारी यांना त्यांच्या परगण्याची खंडणी ठरविण्याकरिता त्वरित 
भेटीस येण्याबद्दळ आज्ञा दिळी आहे. तसेच त्यांच्या कुवतीपेक्षा अधिक खंडणी बसवि- 
णार नसल्यासंबंधी आश्वासनही या पत्रात दिलेले आहे. 


२४ ऑक्टोबर १७२९ च्या पत्रानुसार, बाजीराव पेशव्याने परगणे शहापूर 
येथील खंडणी-बसुळी करिता कुसाजी पंडित याची रवानगी केली असून, त्यास खंडणी- 
खेरीज खर्चाकरिता एक हजार रुपये द्यावेत, अशी आज्ञा दिलेली आहे. पत्राचा पहिला 
भाग गहाळ असल्याने, पत्र कोणास लिहिले आहे ते समजण्यास मार्गे नाही. तथापि ते 
अस्सळ असून, बाजीरावाचे आहे हे निःसंशय. कारण त्याच्या उर्वरित भागावर 
बाजीरावाचा शिक्का आहे. आमझरे ( आमझेरा ) परगण्याची खंडणी ठरविण्याकरिता 
तेथील जमीनदार उदेकर्ण मंडलोई यास आपल्य! लष्करात सत्वर भेटीस येण्याबद्दल 
लिहिल्याचे २७ ऑक्टोबर १७३२ चे हे पत्र आहे. उदेकर्णाने निःशंक मनाने भेटीस 
यावे असे बाजीरावाने पत्रात लिहिले आहे. बाजीराव पेराव्याला कुंवर अमरसिंग जयदेव 
(५ सप्टेंबर १७३३ ), रावत सुदामादासजी, लाला उमेदसिंग, लाला देवीसिंग 
इत्यादींनी ( ७ सप्टे, १७३२ ) त्याचे कुशळ विचारले असून, भेटही पाठविली आहे. 


इ. स, १७३४ नंतर नारो शंकर यांची माळव्याचा सुभेदार म्हणून नियुक्ती 
झाल्यावर, राजगड येथीळ कुमार खरगोतसिंग याने त्याला एक पत्र लिहिळे. नारो 
शंकराची आपल्यावर कृपा असावी, अशी विनंती त्याने पत्रात केळी आहे. महंतपूर व 
लाळ्याड येथील मंडळोई व कानुंगो यांना नारो शंकर याच्या हुकमतीत राहण्यासंबंधी 
मल्हारराव होळकर याने फर्मावळे आहे ( ता. २ डिसेंबर १७३४ ). 

मौजे कुरोळीनजीक बाजीराव पेशव्याचा फौजेसदद मुकाम असता, त्याने तेथील 
पटेलास छावणीत येऊन आपणास भेटण्याबद्दळ कळविले आहे, तसेच पटेल यास घेऊन 
येण्यावद्दळ जासुदाची रवानगी केळी आहे ( १८ फेब्रुवारी १७२५ ). संस्थान वोडसे 
येथीळ प्रीतिसिंगासाठी रु. एक लाख एक खंडणी मुक्रर केळी असून, तसे त्यास २७ 
जानेवारी १७३७ च्या आश्ञापत्राचे कळविले . आहे. सिरोंज परगण्याच्या सन 
१७३९-४० च्या जमाबंदीसंबंधी एक पत्र आहे. त्यानुसार मौजे परमे येथीछ पटल, 
पटवारी यांनाही छाबणीत भेटीस येण्याकरिता पाचारण केले आहे, तसेच जे स्वार 
पाठविले आहेत त्यांना खर्चाकरिता रु. दोनशे देण्याबद्दल कळविले आहे ( २८ माचे 

१७४० ). बाजीरावाने बऱ्हाणपुराहून मेहेरअली व नयनसुख या स्वारांबरोबर आज्ञापत्रे 
देऊन त्यांची रवानगी परगणे सकलारी येथील गुजराल यांच्याकडे केल्याचे ६ जून 
१७४० च्या एका पत्रावरून दिसते. बाजीरावाने मुघलांच्या छळापासून माळवा-बुंदेल- 
खंडातील छोट्यामोठ्या जहागिरदार-जमीनदारांची मुक्तता करून त्यांना संरक्षण दिले. 
त्यामुळे तेथील अधिकाधिक जमीनदार बाजीरावाच्या सेवेत येण्यास उत्सुकता दाखवू 
लागले. दि. ८ एप्रिळ १७४२ च्या पत्रात, राघोजी वाघजी याच्याकडे ठाळा जसवंत- 
सिंह याने आणखी पाचजणासह पेदाव्याच्या सेवेत येण्याची इच्छा प्रकट केलेळी आहे. 
तर दि. २० सप्टेंबर १७४२ च्या दुसऱ्या एका पत्रात, महराई येथील दिवाण पूरनमळ 
याने, महादेव पंडित याला महराई येथील इत्थंभूत हकीगत कळविली असून, आपण 
केवळ तुमच्या भरवशावरच आहोत, असे लिहिले आहे. उत्तरेत मराठ्यांचा दबदबा 
कसा निर्माण झाला होता हे १९ नोव्हेंबर १७४४ च्या एका पत्रावरून समजते. या 
पत्रात लिहिले आहे की, महू येथील महाराजा सभासिंग जयदेव याने राणोजी दिंद्याकडे 
पेशाचा भरणा केला असून, बाकी राहिलेल्या ऐवजाचा तपशील गोविंदतात्या 
( पेशव्यांचा वकील ) समजावून सांगतील. आपण त्यांच्या सांग 
असें आश्वासनही पत्रात देण्यात आलेले आहे. परगणे तुमानी ये 
घोडे खरेदी केल्याचेही एक पत्र आहे. 


ण्यानुसार वर्तणूक ठेवू 
थून मराठ्यानी काही 


१७ ऑगस्ट १७४५ च्या एका पत्राने, विश्वंभर हजारी याने ठाकूर परमचंद 
यास साऱ्याची रक्कम रब्बी व खरीप हंगामात देत असल्या'चे लिहून दिले आहे. दुसऱ्या 
एका पत्रात, वगरोदा येथील धनसूरदास, लालचंद, दल्शाह इत्यादी चोंधरींनी, आपण 


आपल्या गावांची जमाबंदी व बाकी सरकारात दिनातक्रार भरून देत असल्या'चे 


परमचंद ठाकुरास लिहून कळविले आहे. पेशव्यांच्या फोजेचे कूच होऊन ज्या ठिकाणी 
मुक्काम व्हावयाचा त्या ठिकाणी डेरे, राहुट्या, 


दि त वाहतुकीसाठी रस्त्यांच्या देखभालीची 
व्यवस्था, पूवतयारी, इत्यादीसंबंधी माहिती १७ 


ग ऑक्टोबर १७४५ च्या पत्रात मिळते. 
या पत्रावरून भय्या विधिचंदाची या कामगिरीवर नेमणुक झाल्याचे दिसते. तसेच सवे 
त्र ल्य -- ८०५ र 
व्यवस्था उत्तम असल्याचे रांव शिवदास याने लिहिले आहे. एकंदरीत स्थानिक लोक 


पेशव्यांच्या सेंवेत कसे घेतले जात होते ब ते कोणत्या प्रकारची कामगिरी बजावीत 
होते ते या पत्रावरून कळून येते. परगणे सिरोज येथीठ नेन, सवेनी, वगेरे गावांचा 
जमा वसूल या पत्रात दिलेला आढळतो. 


आणखी एका पत्रात पठारी येथील जमीनदार चिमणसिंग व सुरतसिंग यांनी 
महादेव बाबाजी याला सनद वः 


सनद करून देण्यासंबंधी विनंती केलेली आहे ( २८ फेब्रुवारी 
3 शा तत परगणे सिरोंजमधीळ खजराऊ, मुंडार नन्हे, तपे भगवंतपूर, छीरदरी, 
तपे ठोकरे, पायसा करे टिकाणांच्या १७४६-४७ मधील जमाबंदी महसुलीची पत्रेही 
आहेत. माळव्यातील स्थानिक सुभेदार भोपतराम याने मराठ्यांचा सुभेदार रावजी 


काही हिंदी कागदपत्रे २५ 


दयाजी सोधाजी यास, आपण त्याच्या हुकुमाप्रमाणे काम करीत असल्याची हमी एका 
पत्रात दिलेली आहे. १७ जुळे १७४७ च्या पत्रात, राजा रावबहादूर सिंग याने बाळाजी 
बाजीराव व महादेव पंडित यांना स्वतःच्या हलाखीच्या परिस्थितीचे निवेदन केलेले 
असून, आपल्याला वतन मिळावे, अश्शी विनंती केलेंळी आहे. राजा अमरसिंह जयदेव 
याने, बाबासाहेब रामचंद्र याला, झाशी येथे कामावर आपण रुजू झाल्यासंबंधी कळविले 
असून, आपल्या इनामास उपद्रव न देण्याबद्दल जुळे १० व १७ सन १७४७ च्या 
पत्रांत विनंती केळी आहे. तसेच -हप्तेबंदीने बाकी रकमेंचा भरणा आपण करणार 
असल्यासंबंधी त्याने हमी दिळी आहे. याखेरीज, काल्पी परगण्यातील मोजे सरसईच्या 
१७४७-४८ च्या जमावंदीविषयीची आणि मोजे सुमेरी तपे भगवंतपूर प्रांत सिरोंज 
येथीळ ताळुक्यांच्या व पेट्यांच्या जमाबंदी वसुलीचे कागद अभ्यासावयास मिळतात. 
शेख रोशन महंमद व खेमचंद यांनी परगणे रतनगडमधील गावांची एक लाख एक 
रुपय्रे खंडणी आपण देत असल्याबद्दलची कबुलीयत लिहून दिळी आहे. त्याचे पत्र 
आहे २ एप्रिल १७४९ चे. दि. ४ एप्रिळ १७४९ च्या पत्राने पेशवा बाळाजी 
बाजीराव याने महाराजा विजयबहादूर याला, या खंडणीचा वसूल बिनबोभाट सरकारात 
भरावा व पावती घ्यावी, असे कळविले आहे. तसेच राज्याची आबादी करण्याबद्दल 
दतियाहून निक्षून लिहून कळविले आहे. ४ एप्रिळ १७४९ च्या एका पत्रावरून; 
महाराजा विजयबहादूर याने स्वतःच्या राज्योरोहृण प्रसंगी नजराणा म्हणून पंचाहत्तर 
हजार रुपय्रे दिल्याचे कळून येते. महंत वळभ सरबजी इत्यादी साधू गोसावी मंडळीनी 
बाळाजी बाजीरावाचे शुभ चिंतून त्याला आश्ीर्बाद दिले आहेत. याशिवाय जासुदांकरवी 
गढाकोटा वगैरे ठिकाणची बातमीपत्रे, सुभा माळवा येथील सरकारी जमाखर्चाच्या 
नोंदी, वगेरे प्रकारचा अभ्यसनीय असा हा हिंदीतील पत्रव्यवहार आहे. 

पुणे अभिलेखागारातीळ अशी पत्रे निवडून ती प्रसिद्ध करणे तसेच, त्यांचा अधिक 
अभ्यास होणे जरूर आहें. 

मोगळ पादश्ाह मुहृम्मददशाहना समयनुं गुजरातनुं “ घरन! हिस्सानी बहें- 


चणी २ नुं एक खतपत्र ( अप्रसिद्ध ) 
( 5८८ शरक८, ४०, 45, गह्यापव्चा४, 1677 ) 


खतपन्न 


[ श्री ] गणेळ्लाय नमः । स्वस्य (स्ति) न (नृ) पे ( प) विक्रमाक्के 
(क)सं(स)मे(म) याती 

[त] संवत (त्‌) १७ 

अषाडादि ८१ वर्षे सा (झा ) के १६४७ प्रवतेमाने माहासोतं 
(मासोत्तम) मासे सू (शु ) 

[भ] कारी प्रथं(थ) म आषांड मासे क(क) नपणे (क्षे) त्रि.(त) तीया 
तीथो - गुर्‌ (रु) वासरे 

घरनो ही (हि) सो (स्सो) वेचाथी (तो) ळीधो तेहनु (तेनु) ष ( ख )- 
तपत्रमा भील्पी ( लि) इं ( ख्य) ते आलेहे 

श्री गुर्जराधिश अगंजगंजने री ( रि ) पूरायराया-रायानमान-मू (म)- 
द (दे) न सकलराय रायान र(रि) रोमणी(णि) अभीनव मात्रे (त) डा 
(ड) अवं (व) 

[ता] खाचा अवीचल पू (पु) न्य(ण्य) पवी (वि)त्र संग्रामा(म) रणा- 
(ण)धि(धी)रदानेकवि(वी) 

[र] ज (य) वन कुलती (ति) लक पातसाहा श्रीश्रीश्रीश्रीश्रीश्रीश्री ७ 
मेहे 

मदसाहा गाजी सा ( शा ) झा (ज) हानावा (बा) द मध्ये वी (विओजे- 
(ज) [य] राज्ञ (जय ) क्रियते तत्रग्न 

हे रित (दी ) वान श्रीप नजाममूलक घेषणा मध्ये वीजेराज क्र (क्रि) यते 


तत्र 
तत्र एदे ( अह ) मदावादनगरे सू साहब नबा (वा ) प (ब) श्रीप 


हामदष1 ( खा ) न गनी- 


डइ५ 


नी 


मने तेडी आ (ला) व्या छे. सुजातषा ( खा ) नने मारीने तथा 
अलरामकुलीने 

मारीने गुजरातनीषं (खं) डी(ड) [णी] लेईने ख्स्तं (स्त) म 
अलीषा (खा) नने मारीन अ(अ) म 

दावादनो जीजीओ चोगणो लेईने : नात्य चोरासी वेरो लेव- 

अवघे तत्र ग्रहे दि (दी) वान श्री प मेहेता मारलीधर नामने तत्र 

सेहेर 

मध्ये पातसाही दि (दी) वान श्रीप मोहिम्मं (म्म) नषा (खा) न नामने 
तत्र पातसाही 

बगसी ( बक्षी ) वाकानवेश मीरजा अमनतदारषं ( खा ) न नामने 

तत्र घरांमा 

घ्‌ रांम (धर्माधमे) विचारनार था अ (य) काजी श्रीप मृस्तफिषा(खा) न 
नामने हजर गत्र 

आ (गया ) छे काजीना पुत्र कजा करे छे तत्र काजीना 

नायव श्रीप मेहेमंद हजे - 

सन नामने तत्र काजीना ५ ( खू) टीआ मीआ मोददोस्मबा ( खा न 
तत्र लष (ख ) ना- 

मीआ अरिकुला नामने तत्र मूफती श्रीप तत्र अदालत्प (त) 

दारो- 

गो श्री मीरज्ञा रहेमाषा ( खा )न नामने तत्र शेहरे कोटपा (बा)लळ 
श्रीप न [। ]- 

यष अलेअआरष ( खा )न नामने तत्र मशारफ श्रीप तत्र 

जे (ज) मालपुरे न 

चोतरे हवालदार घर तत्र काहानुगो ( कानुंगो) मीआ लाळणा 

सेठ नंद रहीदा- 

सपाल मध्ये सेठ गरधर धोला एवं पंचमाझान सं (स) मस्त 

कुलाणी (नी ) प्र- 

तीपाठे चोतरानो संमषधेस्तुर माफ छे आद्ेहे श्री जळा (मा) पु- 
ष(ख)डकि(की) उत्रा ( ती: 
ळी (रा) मू (मु) ष (ख) नी ते मधे (ध्ये 


घे (घर) १ मध्ये 
ओरडा १ पूरवानी ( पूवनी ) मार- ) घे (घर) १ मध्ये ओरडा २ 


् 


"१]॥१(8])०[195 ७ 


ह गोरडो साहा वाछडानो लागनो छे ते साहा वाछडा देवळोक 
पा- 

मा (म्या) त्याहारे ( त्यारे) धणी आणी माणकबहु मूकि ए घरनो 
ही (हि) सो ( स्सो ) वेचा- 

थी ( वेचातो ) ठेनार वणीक घसाव अडाताती ल्घुसा (शा) षा (खा)- 
आन बाई मा- 

णक साहा सातीदासनी पू ( पु ) त्री साहा वाछडानी भारया 
वीधवा छे । 

तेहनी उमर वरस नवनी छे ते बाई माणकनो (ना) बाप (पे) 
साहा भू- 

वानीदास वकिल थईने चुकावू छे पारसात ही (हि) सो (स्सो) 
पोतांना भाइना 

घरनो वेचांथी ( तो ) आपनार भाई २ जेळ भात्र साहा पोचा 
वलद ना- 

नजी वलद रहीआ : कनी भात्र साहा किसोर वळद्‌ नानजी 
व- 

[ लद ] रहीआ हस्ताअषराणी ( हस्ताक्षराणी ) दातव्याजत घर १ 
उत्राभ (उत्तरांभि) मू(मु)ष(ख)नुतेमजे 
घर १ पूरवनी मोरनु ओरडो ओदारी आगळ चोक चोरेसाख- 
घ छे चोक मध्ये रसोडु पाणीआरू छे पाणीआरा मध्ये घडु १ 
पाणी 

भरवानुं छे ओरडा उपर मेडो जडाव छे एं घर अदबद 
राचरछीलु 

मोभ वारावळी षा ( खा ) प नढीआ स्वरव सह (हिं ) त सांग क कढ 
पकिष्टका ( पक्‍वेष्टिका )- 

री जीरण भोम्ये सहीत ए घरनो ही ( हि ) सो ( स्सो ) वेचाथी (तो) 
आपो (प्य़ो) ए घरनाही- 

सानी द्रव्य संध्या ( ख्या ) मासा ११॥ ना नवी २॥ ना आकराकारे 


फरकसा 
ही रुपैआ १०२ अंके एकसो बे भाई २ मलीने लेईने पोताने भा- 
इनी घरनो ही(हि) सो(स्सो) वेचो ए. ल्वैआ आपानी व(वि) गत रुपैआ 
५१ साहा पोचा- 


डइ्ट 


46 


4 
48 


49 


50 
5] 


52 
53 
54 
55 
56 
र 


58 


59 


60 
61 


62 
68 


64 
65 


ए'लीधा तथ (था) वीजो भाई साहा किसोरे रुपैआ ५१ अंके एकावन 
> 

रा रोकडा भाई २ पोतानी भोजाई पासेथी लेईने साहा वाछडाना 

घरनो ही ( हि) सो ( स्सो ) वेचो ए घर मध्ये बाई माणक वसे बसावे 
भारे भरा- 

वे तथा भ (भा) डे आपे तथा ग्रहेणो ( गीरे ) मुके तोत्र भोम्य 
अवास 

करावे मनमाने तो वेचे बाई माणकना पूत्र परीवार भागवे 

अण्णी वगते ( वखते ) बाई माणक साथे साहा पोचाए तथा 

साहा 

किसोरे कुल अभरामनदावा भाई वाछडानी घर वसती त- 

था वासणाकुसणा जे काई होअ ते साथे कुळ अभरांमनदावा- 

ए घरना षू ( खू) ट तरघसा-चाल-नीकाल छे नेव चओ छे बारणा से- 
हारु छे जणार न बाज ने हीतो ०॥ आरधोअरध «| भरीने बारणा १ 
जजुआ बेसारे पूरवेधसा साहा भोरुनु घर छे कहरो सेहारो छे त्रे- 
ष (ख ) णाधेसा पछीत साहा नपिनी सेरी माहे पडे छे नेव चञे छे 
पछीत- न 

क सेहारो (सहिआरो) छे एवं ४ ष॒ ( खं) टनी वाध ए घरनो वरसी- 
हीसादार-दरदा- 

बो करे त्येहने साहा पोचा तथा साहा किसोर भाई बे मलीने 

सम- 


जावे तथ (था ) करजदार आवेत साहा वाछडानो आवे तेहेने भाई 


र 
मठीने सं ( स » मजावे बाई माणक न लहेणा देव नैह ए घरना 
ष(खा)ल ' 
परनाल-नेव-नीछारा-चाला-नीकाल जे को$ व ससूसामरू होअ- 
ते पूरवनी रीत्ये भोगवे ष ( ख ) डीकिनो मेडो पोंचानो छे साहा 
किसो- 
रने तथा बाडे माणकअे अ जणा २ मेडा साथे लेहेणा दावने 
घृ बापना बोल सुपाले सही 
१ अत्र मतु- 
| १ अत्र साष ( ख)- 
साहा पोचा न 
साहा किसोर 


ऱ्ज 

वाचकांचा पत्रव्यवहार 


कंदकूर्ती 
विजयादरामी 
२७-१०-८२ 
. मा. संपादक, 
भा. इ. सं. मं. त्रैमासिक, पुणे 
सप्रेम नमस्कार 


मंडळाच्या त्रैमासिकाचे दा. १९०२ व श. १९०३ चे असे दोन्ही अंक मिळाले. 
समाधान झाले. आमच्यासारख्या दूरस्थांना संस्थेची माहिती अश्या अंकांवरून होते. 
अन्यथा कशी होणार ? अंक रजिस्टर पोस्टाने मिळाले. आठवणीने अंक पाठविल्या- 
बद्दल धन्यवाद. 

शके १९०२ च्या अंकातील * २१९]१०॥ ७८[.१४९९15 1१19135113 9110 
1८21119191:2 2 हा लेख माहितीपूणे व मोलिक आहे. आमचा निजामाबाद जिल्हा 
कर्नाटक-महाराष्ट्राहगत आहे. आमच्या भागाच्या इतिहासाशी संबंधित बऱ्याच गोष्टी 
लेखात आहेत. त्या संग्रहणीय वाटतात. 

शके १९०३ च्या |अंकातील पाक्षिक निबंधवाचनाखाली दिलेल्या निबंधांपैकी 
दोन निबंध आमच्या |भागातील संशोधकांच्या दृष्टीने विचारांना चालना देणारे व 
संदर्भहष्ट्या उपयुक्त आहेत. या निबंधांची शीषेके * उद्गीरची लढाई एक अभ्यास ? 

धृविदर सुभ्याची माहिती ? अशी आहेत. या निबंधांच्या छापील प्रती मिळ शकतील 
1? संदर्भसाहाय्यक म्हणून आमच्या संस्थेत त्या ठेवू. आपल्या संस्थेच्या नामोळेखा- 

सह त्या वापरू (याबद्दल हमी देऊ. त्यासाठी काही खर्चे पडत असल्यास ( लिहून 
पाठविण्यासाठी ) कळवावें. आपल्या. संस्थेचे नियम, पद्धती काय असतात ते कळवावे. 
कोकणातील गुरव समाज याबद्दल थोडेसे 

आमच्याकडे तमडी बाजा वाजविणारे, देवपूज़ञेस फुले पुरविणारे आणि सनई- 
वादक यांना गुरव म्हणतात. त्यांच्यात ब्राह्मणांप्रमाणे मुंजी करतात. ते शाकाहारी 
असून, उभे, आडवे गंध (( टिळा ) लावतात. लिंगायत ( वीरशेव ) समाजाने त्याना 
ब्राह्मणांच्या तोडीचे ठरवून शिवमंदिरात देवपूज़ेसाठी नेमले. त्यामुळे त्याना पूजा हक्क 
मिळ लागले. पण त्यांना मंत्रांचा गंधही नसतो. ते त्राह्मणासारखे आहेत, पण ब्राह्मण 
नव्हेत. ल्ग्नसमयी ते फक्त बाजावादक असतात. या बाजूला अशीच परंपरा रूढ 
आहे. गरव शिवलिंगापाशी बसू दाकतो, पण पूजा, मंत्र येत नसताही काही ठिकाणी 
(ब्राह्मण न मिळणाऱ्या ठिकाणी ) त्याला रिवालयात बसू दिले जाते. ही गोष्ट वीर- 
शैवांनी €ाढ केली. त्यांना ब्राह्मणवगगे नको असल्याने त्यांनी असे केले 

पेठणसंबंधीच्या लेखात आमच्या इकडील माहिती उत्तम आहे. आमचे गाव 
गोदा-वंजरा संगमावर आहे. बोधन तालुक्‍यात आहे. हें बोधन ( पोदन > बोधन ) 
अरमकांचे राजधानीचे ठिकाण होते. अरमकांच्या जनपदांची प्रतिष्ठान ही राजधानी 
नव्हे, बोधन ( पोदन ) ही राजधानी होय, हे सर्वविदित आहे. लेखातील पेठनपासून 
पेतन-बोधन असे होईल ( संदर्भ क्र. १३ ). यावरून [पेठन > पेतन > बोधन म्हणजे 
आमचे बोधन असे होईल. विद्याभवनच्या इतिहासखंडात बोधन ही अरमकांची 
राजघानी म्हणून नमुद आहे. 

छत्रपती पहिले शाहू यांनी आमच्या गावातील मंदिरास बेलूर गाव जाहगीर 
दिले होते. त्याची सनद उपलब्ध आहे. सनदेवर, छत्रपती शाहू इषेनिदान बाजीराव 
पंतप्रधान, अशी मुद्रा आहे. ती मोडीत आहे. त्रेलूर गाव आमच्या गावासमोरील 
गोदाकाठावर आहे. तेथे शाहूची दगडावर कोरलेली एक मूर्ती आहे. सध्या धर्माबाद 
सकल महाराष्ट्रात आहे. तेथें गोदेवर एक पूल बांधला जात आहे. त्याचे नामकरण 
शाहूपूल असे करावयाचे आहे. पुलावर शिलालेख कोरावयाचा आहे. 

आपल्या त्रैमासिकात वाचकांच्या पत्रांचे प्रकाशन व्हावे, म्हणजे आमच्या- 
सारख्यांना आपे विचार स्थांसमोर मांडता येतील, पत्नरूपाने इतिहास-चचचा घड- 
बिण्यास याचे साहाय्य होईल. हे सदर ठेवावे. तसेच वर्षांतून प्रेमासिकाच्या अंकात 
प्रकाशित होणाऱ्या लेखांची सूचीही प्रसिद्ध करावी. संशोधकाना संदभेपोषक होईल. 

आंध्र प्रदेशातील संशोधनलेखांची तेळ्गूतील सूची पाठवावी काय ? तसेच तेथीळ 
इतिह्ाससंशोधनविषयक व पुरातत्त्वविषयक कार्ये आपण आपल्या त्रेमासिकातून प्रसिद्ध 
करीत असल्यास ते कळवीन. 

आपल्या त्रमासिकाचे मुखपृष्ठ कोरे सोढण्यापेक्षा त्यावर मंडळाने प्रकाशित 
केलेल्या पुस्तकांची सूची ग्रावी, म्हणज्ञे ज्याला जे पुस्तक हवे ते तो मागवन पी 
लेख लिहिताना किंवा अभ्यास करताना कोणाला काय लागेल ते व कका) 


कळावे, लो. अ. ही वि. 


आपला स्नेहांकित, 
यादवराव चिटणीस 
आंध्र-महाराष्ट्र सीमा संशोधन संस्था 
कंदकूर्ती 
(पत्ररूपाने इतिहासचर्चेस त्रेमासिकाच्या अंकात अवद्य स्थान मिळेल. ) 

भारत इतिहास संशोधक मंडळाच्या त्रेमासिकासंबंधी 
केंद्र शासनाच्या नियमाचुसार द्यावयाची माहिती 
( १९५६ चे नियम ८ नमुना ४) 


(१) प्रकाशन स्थळ : भारत इतिहास संशोधक मंडळ, 

मी, म. श्री, माठे, चिटणीस, प्रगट करतो की माझी माहिती व विश्वास याप्रमाणे 
वर दिलेला तपश्लीळ अचूक आहे. 


क टी म. श्री. माटे 
( प्रकाशक ) 

